



MELLIEħA

MINUTI

KUNSILL LOKALI TAL-MELLIEħA

IS-SEBA' KUNSILL

SEDUTA NRU. 97

18 ta' Ġunju 2018

Minuti tas-seduta Nru. 97 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Miħna l-Ġdida, Mellieħa, nhar it-Tnejn, 18 ta' Ġunju 2018 fis-6.00 pm.

Attendenza u qari ta' ittri ta' apoloġġi

Il-Kunsillieri kollha kienu preżenti minbarra l-Kunsillier H. Fenech li ma setax jattendi minħabba raġunijiet ta' xogħol skont imejl li huwa b'għat eżattament qabel is-seduta. Il-Kunsillier kien tal-fehma li r-raġuni tiġġustifika l-assenza tiegħu.

Is-Segretarju Eżekuttiv C. Debono rreġistra l-minuti, filwaqt li s-seduta giet trażmessa direttament bl-internet.

Talba

It-talba ntqalet mis-Sindku J. Buttigieg.

1.1. Minuti

- 1.2. Il-minuti tas-seduti Nri. 96 tas-26 ta' Meju 2018, ġew approvati u ffirmati mingħajr emendi. Kien hemm qbil li dawn għandhom jiġu ppublikati fis-sit elettroniku <https://localgovernmentcms.gov.mt/en/lc/Mellieħa/Pages/Publications/Minutes.aspx>

2.0. Materji Mqajma mill-Minuti

2.1.1. TVM Road Show (M/3/Vol III)

- 2.1.2. Il-Kunsilliera A. Brincat Stellini rreferiet għall-minuta 5.12.1. tas-seduta ta' qabel u għarrfet li l-programm imsemmi ser jittella' fuq l-istazzjoni televiżiv TVM2 fis-26 ta' Ġunju 2018. Ir-reklamar tiegħu diġa beda fuq il-mezzi ta' Public Broadcasting Services Ltd.

- 2.1.3. Il-Kunsill innota t-tagħrif mogħti.

2.2.1. Sejha għall-offerti dwar id-disinn u l-istampar tal-ktieb "Mellieħa Through the Tides of Time / Il-Mellieħa mal-Milja taż-Żmien" (P/4/5/Vol III)

- 2.2.2. Il-Kunsilliera A. Brincat Stellini rreferiet għall-minuta 10.1 tas-seduta preċedenti u qalet li l-EDITOR tal-ktieb qed isib traduzzjonijiet mill-Ingliż għall-Malti li mhumiex aċċettabbli u

għaldaqstant qed ikollu jaqra t-test kollu u jikkoreġi fejn ikun meħtieġ. Minkejja li huwa qed jagħmel dan, jixtieq li jkun hemm persuni oħra li lesti jaraw it-test, anke wara li jkun raħ hu sabiex jiġi żkurat li jkun b'Malti tajjeb.

- 2.2.3. Il-Kunsill qabel li għanda tinalab l-assistenti mis-Sinjuri Edil Grima, Anthea Pisani, Stefan Borg, Steve Mifsud u Emma Burg.

2.3.1. Proġett “Magna Żmien” (I/1/2/Vol VII)

- 2.3.2. Il-Kunsilliera A. Brincat Stellini aċċennat għas-serata msemija hawn fuq li sehħet f’ Misraħ iż-Żjara tal-Papa Ġwanni Pawlu II fis-16 ta’ Ġunju 2018 bħala parti mill-attivitajiet tal-Valletta 2018. Hija qalet li kienet attività interessanti ħafna b’udjenza ta’ madwar 250 persuna. Is-Sinjura Brincat Stellini pproponiet li tintbagħat nota ta’ ringrazzjament lill-promoturi tal-proġett.

- 2.3.3. Il-Kunsill innota t-tagħrif mogħti.

2.4.1. Ġbir tal-Iskart mit-toroq ewlenin (C/6/Vol VI)

- 2.4.2. Il-Kunsilliera A. Brincat Stellini ġibdet l-attenzjoni li xi operaturi ta’ negozji fi Triq Ġorġ Borg Olivier u l-parti ta’ ġewwa ta’ Triq il-Kbira mhux qed joħorġu l-boroż tal-iskart fil-hin, minkejja li f’dawn it-toroq partikulari jsiru żewġ ġabriet waħda qabel il-hinijiet tal-ftuh u oħra bejn l-10.00am u l-11.00am. Hija għaldaqstant ipproponiet li titqassam nota biex tfakkar dwar dan.

- 2.4.3. Il-Kunsill qabel mal-proposta.

3.0. Twegibiet għall-Mistoqsijiet tal-Kunsillieri

3.1.1. Baġits allokat mid-Dipartiment għall-Gvern Lokali għall-indafa pubblika (F/1/29)

- 3.1.2. Il-Kunsilliera J. Gauci rrefera għall-minuta 3.3.1. tas-seduta preċedenti u talab sabiex fl-iskeda mogħtija, l-allokkazzjoni li nġhatat mid-Dipartiment għall-Gvern Lokali titqabbel mal-baġit approvat mill-Kunsill f’Jannar 2018.

- 3.1.3. Is-Segretarju wieġeb li l-baġits approvati mill-Kunsill għas-servizz in kwistjoni kienu kif murija hawn taħt:

Servizz	Allokkazzjoni mid-DLG (€)	Baġit approvat mill-Kunsill (€)
Parki u Ġonna	33,858	54,575
Latrini Pubbliċi	31,758	78,000
Knis ta’ Toroq	119,473	45,000
Tindif ta’ Toroq Rurali	66,368	27,000
Immaniġġjar tal-Iskart	261,711	111,919
Hlas mitlub mill-WasteServ għar-rimi tal-iskart	64,081	64,081

- 3.1.4. Il-Kunsill innota t-tagħrif mogħti.

3.2.1. Festa ta’ Lejlet San Ġwann tal-Hġejjġ (A/5/5/Vol IV)

- 3.2.2. Il-Kunsilliera A. Brincat Stellini rreferiet għall-minuta 7.2 u qalet li minhabba x-xogħlijiet li għaddejjin fi Triq Lewis Wettinger, mhux ser ikun possibbli li jingħalqu Triq il-Kbira u Triq Ġorġ Borg Olivier. Għaldaqstant il-bandu ser jgħaddi minn Triq Sant’Anna, Triq il-Mitħna l-Ġdida, Triq it-Tramuntana, Triq l-Inkurunazzjoni, Misraħ iż-Żjara tal-Papa u jintemm f’ Misraħ il-Parroċċa.

- 3.2.3. Il-Kunsill innota u approva l-arranġamenti msemija fil-minuta 3.2.2.

3.3.1. Estensjoni tal-hinijiet tal-karozzi tal-linja (T/5/1/Vol II)

- 3.3.1. Il-Kunsilliera A. Brincat Stellini qalet li waslulha lmenti li l-hinijiet tal-aħħar karozzi tal-linja fuq ir-Rotot 41 (Valletta Ċirkewwa via B'Kara) u 42 (Valletta Ċirkewwa via Hamrun) qed jispjéċaw kmieni wisq u għalhekk ipproponiet li ssir talba lill-Transport Malta sabiex fix-xhur tas-sajf dawn jitilqu mill-Belt fl-11:00 pm u fil-kumplament tas-sena fl-10.30 pm. Hija qalet li bil-hinijiet attwali tas-sajf, l-aħħar karozza qed titlaq mill-Belt fl-10:10 pm.
- 3.3.2. Il-Kunsill qabel li dan l-ilment għandu jingiebb għall-attenzjoni ta' Transport Malta.

3.4.1. Pelican crossing fi Triq il-Kbira (T/3/3/Vol V)

- 3.4.2. Il-Kunsillier J. Attard qal li qed ssir pressjoni sabiex tiġi ntrodotta *pelican crossing* fi Triq il-Kbira, fil-parti bejn Triq il-Miżna l-Qadima u Triq Snajjin. Din id-domanda ġejja minn anzjani li jsibuha diffiċli li jaqsmu bla periklu, kif ukoll fid-dawl tal-fatt li l-*bus stop* li qabel kien hemm f' din il-parti tat-triq issa tneħħa.
- 3.4.3. Is-Sindku kkummenta li mhemmx spazju biżżejjed biex issir *pelican crossing* minhabba li din tiġi qrib il-kantunieri ma' Triq Ġorġ Borg Olivier u ma' Triq Franġisk Zahra, il-postijiet riżervati għall-ħatt u tagħbija u l-ispażju riżervat tal-U-Bet, flimkien mal-*bus bay* eżistenti, kantuniera ma' Triq tas-Salib. Apparti dan, *pelican crossing* twaqqaf it-traffiku u ma tkunx tidher għas-sewwieqa li jkunu telgħin minn Triq Ġorġ Borg Olivier.
- 3.4.4. Il-Kunsill kien tal-fehma li għandu jsostni d-deċiżjoni tiegħu mehuda fis-Seduta 58 tat-30 ta' Ġunju 2016.

4.1. Tqeghid ta' Karti

- Skeda ta' Infieq permezz tal-*Petty Cash* – 25/05/18 – 12/06/18
- *Purchase Request Form* – 16/06/18;
- Skeda ta' Pagamenti – 27/05/18 – 15/06/18;
- Skeda ta' Korrispondenza li waslet; u
- Skeda ta' Korrispondenza li ntbagħtet.

5.0. Korrispondenza u komunikazzjoni mis-Sindku u l-Kunsillieri

5.1.1. Attività sportiva flimkien mal-Mellieħa Baseball & Softball Club (T/4/10/Vol III)

- 5.1.2. Sar aċċenn għal talba mill-Mellieħa Baseball and Softball Club sabiex il-Kunsill jissieheb fl-organizzazzjoni tal-*Home Run Derby Competition* li ser issir fis-7 ta' Lulju 2018.
- 5.1.3. Il-Kunsill iddeċieda li għandu jissieheb fl-organizzazzjoni ta' dan l-avveniment sportiv sakemm l-involviment finanzjarju tiegħu ma jaċċedix €300.

5.2.1. Estensjoni tal-bankina fi Triq l-Gholjiet (T/4/10/Vol II)

- 5.2.2. Saret referenza għal applikazzjoni mressqa mill-proprietarji ta' Billy's Bar & Restaurant sabiex jestendu il-bankina quddiem l-istess stabbiliment bil-għan li jitqiegħdu aktar imwejjed u sigġijiet flimkien ma' dawk diġa approvati permezz tal-permess PA 1126/14.
- 5.2.3. Il-Kunsill ma sabx oġġezzjoni sakemm jithalla passaġġ pedomali ta' 1.5 metri mit-tarf tal-bankina u l-għamara proposta.

5.3.1. PC 0049/18 – Bdil fil-linja tal-bini fi Triq is-Sifa k/m Triq il-Qamħ (P/5/8/Q)

- 5.3.2. Saret referenza għal applikazzjoni PC 0049/18 sabiex il-*front garden* tal-fond Nru. 104 jiġi ntegrat fil-linja tal-bini u hekk ikun jista' isir garaxx.

5.3.3. Il-Kunsill ra l-pjanti li kien hemm onlajn fis-sit elettroniku tal-Awtorit  tal-Ippjanar u osserva li s-saqaf tal-garaxx propost li huwa propost fejn attwalment hemm il-*front garden*, mhux ser ikun għola mill-art tal-istess *front garden* eżistenti. Fid-dawl ta' dan, il-Kunsill kien tal-fehma li l-iżvilupp propost mhux ser jagħmel ebdha differenza viżwali. Ġie osservat ukoll li diġa jeżisti precedent simili fuq in-naħa l-oħra ta' Triq is-Sifa.

5.4.1. **Introduzzjoni ta' *speed hump* fir-Ramla tat-Torri l-Abjad** (T/3/2/Vol XV)

5.4.2. Saret referenza għal petizzjoni ffirmata minn 102 persuna dwar is-sugġett t'hawn fuq.

5.4.3. Il-Kunsill qabel fil-prinċipju li għandhom isiru żewġ settijiet ta' *speed humps* fil-bajja. Kien hemm qbil ukoll li għandhom jiġu stabbiliti l-postijiet fejn dawn ikunu l-aktar effettiva.

5.5.1. **Tragitt ta' vetturi kbar fi Triq Sant' Anna** (T/3/2/Vol XV)

5.5.2. Saret referenza għal imejl datat 14 ta' Ġunju 2018, mibgħut mis-Sinjorina Sarah Spiteri sabiex jiġi pprobit it-tragitt ta' vetturi kbar fi Triq Sant' Anna minħabba li qed issir hsara fil-proprjet . Intqal ukoll li l-ipparkjar ta' vetturi fuq naħa waħda tagħhom mhux qed iħalli spazju biżżejjed biex dawn jgħaddu.

5.5.3. Il-Kunsill iddeċieda li għandha titwaħħal tabella fid-dhul għal Triq Sant' Anna li tindika l-għoli massimu tal-vetturi permissibbli, fil-kantuniera ma' Triq Ġorġ Borg Olivier.

5.6.1. **Incident dwar il-hruq ta' *domes* tar-riċiklaġġ** (K/6/2/Vol V)

5.6.2. Is-Segretarju rrefera għal incident li jinvolvi il-hruq ta' erba' *waste recycling domes* li kienu jinsabu fi Triq l-Izbark tal-Franċiżi, liema incident g ra nhar il-Ħadd 28 ta' Mejju 2017. L-istess incident g ra għall-ħabta tas-7.15 am, skont ma ġie rrapportat mill-Pulizija tal-Mellieha, li marru fuq il-post flimkien mal-uffiċjali tad-Dipartiment tal-Protezzjoni Ċivili li tfew in nar li tqabbd. Minn *camera* tas-sigurt  li hemm fuq il-post irriżulta, illi beda hiereg duħħan minn waħda mid-*domes* ftit minuti wara li wiehed mill-impjegati tal-kuntrattur responsabbli mill-gbir tal-iskart domestiku mħallat, ħalla xi oġġett fiha.

5.6.3. Is-Sur C. Debono għarraf wkoll li l-istess kuntrattur kien qallu li għamel talba lill-kumpanija tal-assikurazzjoni li tkoprih sabiex tagħmel tajjeb għad-danni sofferti. Wara li komplet tiġi segwita din it-talba, il-Kunsill ġie nformat mill-*insurance brokers* tiegħu, li l-kuntrattur mhux kopert għat-tip ta' riskju in kwistjoni.

5.6.4. Fid-dawl ta' dawn il-fatti, u wara li ttiehed parir legali, il-kuntrattur ġie nformat li jeżistu tliet alternattivi għall-Kunsill biex jirkupra d-danni li soffra, ossija li:

- (a) Jgħaddi direttament lill-Kunsill, permezz ta' *bank draft*, l-ammont ta' €3,964.80 li hija l-ispiza stmata sabiex jinxtraw id-*domes* li nqerdu, u hekk tiġi rilaxxjata l-garanzija G52TFC40620 mal-Bank of Valletta plc; jew
- (b) L-ammont ta' €3,964.80 jingibed mill-garanzija msemmija fil-paragrafu (a); jew
- (c) Li l-Kunsill ikompli jmexxi l-każ mal-*insurers* tiegħu, li minn naħa tagħhom jibdew proceduri sabiex jirkupraw l-ispejjeż minn naħa tagħhom, li jistgħu jinkludu wkoll spejjeż legali, imgħaxijiet, flimkien mat-taxxa tal-Qorti. F'dan il-każ, il-Kunsill jirriżerva dritt li jnaqqas l-*excess* marbut mal-polza tiegħu u spejjeż oħra, mill-garanzija bankarja G52TFC40620.

5.6.5. Fin-nuqqas ta' twegiba minn naħa tal-kuntrattur fi żmien sebat' ijiem mid-data tan-notifika, il-Kunsill jipproċedi skont l-alternattiva (b) li hija meqjusa bħala l-inqas waħda li tinvolvi spejjeż għaž-żewġ naħat.

5.6.6. Il-Kunsill approva l-azzjoni li ttiehded u talab illi jinżamm infurmat bl-iżviluppi.

5.7.1. **Adventure Race 2017 organizzata mill-Agones SFC** (S/6/Vol VI)

5.7.2. Il-Viçi Sindku D. Vella rrefera għal imejl datat l-1 ta' Mejju 2018 mibgħut mill-Agone SFC, fejn għarrfu li fis-26 ta' Awwissu 2018 ser jorganizzaw is-Sitt Edizzjoni tal-*Adventure Race* f'Għajn Tuffieħa u fil-Mistra għall-karità. Apparti l-permess tal-Kunsill huma talbu l-għajjnuna tiegħu sabiex jinxtrow it-trofej, xorb u frott lill-partecipanti.

5.7.3. Il-Kunsill approva t-talba sakemm l-involvement tiegħu ma jkunx jaqbeż €150.

5.8.1. Fitness Classes fil-Park tal-Familja (S/4/1/5)

5.8.2. Il-Viçi Sindku D. Vella rrefera għal imejl data 18 ta' Ġunju 2018 mibgħut mis-Sinjorina Ritienne Zahra li attwalment qed tikkordina *fitness classes* fiċ-Ċentru Parrokkjali. Hija għarrfet li l-istudenti tagħha jixtiequ jkomplu l-kors fil-*multi-purpose court* tal-Park tal-Familja matul ix-xhur tas-sajf.

5.8.3. Il-Kunsill ma sabx oġġezzjoni sakemm l-użu tal-facilitajiet ikunu bil-hlas peress li l-istudenti se jkunu qegħdin ihallsu tal-kors, kif isir fir-rigward tal-kors taż-żumba.

5.9.1. Premjijiet Nazzjonali għall-Appoġġ lill-Intrapriża 2018 (F/1/7/Vol III)

5.9.1. Il-Kunsilliera A. Brincat Stellini rreferiet għal ittra data 14 ta' Ġunju 2018 mibgħuta mid-Dipartiment tal-Kummerċ, fejn il-Kunsill gie mgharraf li ngħata tieni premju li jammonta għall-€6,000, a bażi tal-hidma tiegħu favur it-tkattir tal-kummerċ fuq bażi lokali.

5.9.2. Il-Kunsill innota t-tagħrif mogħti.

5.10.1. Sistema ta' one-way f'Misraħ il-Parroċċa u Triq il-Mellieħa, Manikata (T/3/2/Vol XV)

5.10.2. Is-Sindku qal li l-ammont ta' incidenti li kien hemm fit-toroq imsemmija jitleb li tiġi studjata l-possibiltà li Misraħ il-Parroċċa jsir dħul minn Triq il-Mellieħa biss, filwaqt li t-triq il-ġdida li hemm biswit il-misraħ issir *one-way* bil-kontra, bi dħul minn Triq Dun Manwel Grima. Sabiex ir-residenti tal-Manikata jithallilhom aċċess dirett għall-misraħ, is-Sur J. Buttigieg ippropona li jsiru tabelli *No Entry* f'Misraħ il-Parroċċa kantuniera ma' Triq il-Mellieħa eżattament mal-ħajt ta' Ġnien iż-Żerniq, filwaqt li jsiru oħrajn fi Triq Dun Manwel Grima kantuniera ma' Triq il-Knisja l-Qadima li jindikaw "*No Entry – Except for Misraħ il-Parroċċa Parking Area Only*". Flimkien magħha għandu jkun hemm tabella bi vleġġa lejn ix-xellug sabiex traffiku ieħor jibqa' sejjer lejn it-triq il-ġdida. Magħhom għandu jkun hemm tabelli *No Entry* fi triq il-ġdida kantuniera ma' Triq il-Mellieħa u No Right Turn fi Triq il-Mellieħa kantuniera mat-triq il-ġdida.

5.10.3. Il-Kunsill qabel mal-proposta skont il-minuta 5.10.2.

5.11.1. Sistema tal-one-way fit-triq tal-Wied Ta' Rdum (T/3/2/Vol XV)

5.11.2. Is-Sindku aċċenna għall-fatt li fit-triq imsemmija qed ikun hemm sewqan b'veloċità qawwija minkejja li saru l-*speed humps* u dan qiegħed ikun ta' periklu għan-nies li jkunu deħlin bil-mixi għall-kumpless ta' Popeye Village, peress li t-triq ma fihix bankini. Kompla jgħid li l-ħruġ mit-toroq traversi li għandhom hitan tas-sejjeħ għoljin ma jhallux lis-sewwieqa jaraw it-traffiku li jkun għaddej. Sabiex jonqos il-volum tat-traffiku, is-Sur J. Buttigieg ippropona li d-dħul għat-triq tal-Wied Ta' Rdum jsir biss minn Triq il-Prajjet u ħruġ għal Triq il-Mellieħa. B'dan il-mod is-sewwieqa jiġu nkoragġiti jibqgħu f'Dawret il-Mellieħa.

5.11.3. Filwaqt li gie nnutat li jista' ikun hemm kongestjoni fi Triq il-Mellieħa fl-inhawi Tat-Tomna, il-Kunsill iddecieda li għandha ssir rakkomandazzjoni lil Transport Malta sabiex is-sistema tiġi introdotta bi prova. Kien hemm qbil li għandha ssir rakkomandazzjoni sabiex din il-parti tat-triq titwessa' billi jinqata' l-blat.

5.12.1. Proposti dwar arrangamenti tat-traffiku fi Triq l-Inkurunazzjoni / Triq l-Erwieħ (T/3/2/Vol XV)

- 5.12.2. Is-Sindku rrefer għad-diskussjoni li kien hemm fis-seduta Nru. 36 tal-4 ta' Mejju 2015 meta kien hemm qbil li għandu jiġi rakkomandat lil Transport Malta sabiex isir l-arrangament segwenti:
- (a) jitwaħħlu *bollards* bil-kantina sa nofs il-*hatching* eżistenti li hemm fi Triq l-Inkurunazzjoni kantuniera ma' Triq l-Erwieħ, u
 - (b) jinżebgħu passi mal-art sabiex jidderieġu lill-pedestrians minn Triq l-Inkurunazzjoni fi triqthom lejn il-*playingfield*, jew xi alternattiva oħra aċċettabbli li tilhaq l-istess għan.
- 5.12.3. Is-Segretarju qal li minkejja r-rappreżentazzjonijiet li kienu saru, Transport Malta baqgħet lura mill-taċċetta l-arrangament propost.
- 5.12.4. Wara aktar diskussjoni, il-Kunsill iddeċieda li għandha tibqa' issir insistenza fuq l-miżuri (a) u (b), bl-inklużjoni ta' *mini roundabout*.

5.13.1. Skema ta' dwal godda fil-parti ta' fuq ta' Triq Ghajn Żejtuna (E/1/3/Vol IV)

- 5.13.2. Is-Sindku rrefera għall-applikazzjoni illi saret mill-Kunsill bil-għan li jibbenefika mill-Fond tal-Ippjanar biex jiffinanzja l-proġett imsemmi. Huwa għarraf li l-iffirmar tal-ftehim ser isir fl-4 ta' Lulju 2018.
- 5.13.3. Il-Kunsill innota t-tagħrif mogħti.

5.14.1. Proġett "Small Markets at the Heart of the European Union" (P/10/25)

- 5.14.2. Il-Kunsilliera A. Brincat Stellini għarrafet li l-proġett imsemmi jinvolvi konferenza stampa dwar il-ħidma u l-partijiet li kienu nvoluti. Għal dan il-għan hija ppropriet li l-konferenza stampa ssir f'Misraħ il-Parroċċa fid-19 ta' Ġunju 2018 bil-partecipazzjoni tas-Segretarju Parlamentari responsabbli mill-Fondi Ewropej u Djalogu Soċjali l-Onor. Aaron Farrugia. Hija qalet ukoll li ġew mistiedna jattendu is-Sur Paul Cardona mill-Malta Bus Coop, is-Sur Joe S. Grech u s-Sinjura Veronica Farrugia mill-Koperattiva Rurali tal-Manikata, li t-tlieta ħadu sehem fil-proġett. Il-Kunsill ġie mgħarraf ukoll li sar video li jiġbor fih l-attivitajiet kollha b'rabta mal-proġett.
- 5.14.3. Il-Kunsill approva l-arrangamenti li saru għall-konferenza stampa u ttieħdet nota tal-appuntament.

5.15.1. Tahditiet dwar is-Saħħa u Prevenzjoni tal-Mard (M/8/Vol VI)

- 5.15.2. Il-Kunsillier J. Attard għarraf li fis-26 ta' Ġunju 2018 saret laqgħa ma' uffiċjal mid-Dipartiment tal-Kura Primarja, fejn ingħata tagħrif dwar il-programmi kollha li qed jigu offruti lill-pubbliku, mid-Direttorat bil-għan li jkun hemm aktar għarfien fuq is-saħħa. It-tahditiet li jistgħu jintagħataw jinkludu suġġett bħal mard kroniku, għajnuna għal min jixtieq jieqaf mit-tipjip u għajnuna għal min jixtieq jonqos mil- piż żejjed u jzomm dan il -piż tul ħajtu, eċċ. Kien miftiehem li l-ewwel tahdita tkun dwar in-nutrizzjoni u tingħata fiċ-Ċentru ta' Matul il-Jum.
- 5.15.3. Il-Kunsill innota t-tagħrif mogħti.

5.16.1. Ftehim dwar in-Night Shelter għall-anzjani (A/1/2/Vol IV)

- 5.16.2. Il-Kunsillier J. Attard għarraf li fl-10 ta' Lulju 2018 ser issir laqgħa ma' uffiċjali mid-Dipartiment għall-Anzjanità Attiva u Kura fil-Komunità sabiex ikun hemm ftehim li jirregola ir-relazzjoni tal-Kunsill Lokali f'dak li jirrigwarda t-tmexxja ta' din il-faċilità.
- 5.16.3. Il-Kunsill innota t-tagħrif mogħti.

5.17.1. Titjib fis-servizz mogħti mil-Librerija Pubblika (L/4/Vol III)

- 5.17.2. Il-Viċi Sindku D. Vella għarraf li l-Librerija Pubblika tal-Mellieha ser tibda tinfeṭaħ nhar ta' Sibt matul is-sajf, bi spejjeż mid-Dipartiment tal-Libreriji. Is-Sur Vella ppropona inizjattivi li għandhom jittieħdu biex ikompli jitjieb is-servizz mogħti mil-librerija, li jinvolvu:
- (a) Installazzjoni tal-*air conditioner*;
 - (b) Imwejjed ġodda u zieda ta' xkaffar;
 - (c) Servizz ta' wi-fi;
 - (d) Sinjal ta' direzzjoni fi Triq Qasam Barrani kantuniera ma' Triq Vincenzo Ciappara; u
 - (e) Promozzjoni fuq il-mezzi soċjali.
- 5.17.3. Dwar il-proposta (a) is-Sindku kkummenta li l-installazzjoni ta' *air conditioner* teħtieġ approvazzjoni tal-awtoritajiet tal-Edukazzjoni, peress li l-librerija tinsab fi skola.
- 5.17.4. Rigward iċ-(ċ), saret referenza għall-iskema mhabbra mill-Awtorità Maltija tal-Komunikazzjoni f'Novembru 2011, dwar servizz ta' wi-fi fil-libreriji pubbliċi lill-Kunsilli Lokali b'rata speċjali ta' €280 fis-sena. Minkejja li l-Kunsill kien wera nteress fiha, ma kien hemm hemm ebda rispons mill-Awtorità konċernata.
- 5.17.5. Il-Kunsill kien tal-fehma li l-proposti (b), (d) u (e) jistgħu jiġu trattati mingħajr problemi.
- 5.17.6. Il-Viċi Sindku ssuġġerixxa li kopja tal-pubblikazzjonijiet li għamel l-Kunsill permezz tal-Kullana Kulturali għandhom jingħataw lil librerija li hemm fid-Dar tal-Anzjani.
- 5.17.7. Il-Kunsill approva l-proposta skont il-minuta 5.17.6.

6.0. Materji fuq l-Aġenda

6.1. Proposta mid-Dipartiment tas-Sajd u l-Akwakultura sabiex titwaqqaf zona għall-akwakultura fit-tramuntana tal-Ġzejjer Maltin (T/8)

- 6.2. Għal din il-parti tas-seduta attenda is-Sur Adrian Mallia minn Adi Associates li ġew inkarigati mid-Dipartiment tas-Sajd u l-Akwakultura sabiex jiffassal *Environment Impact Statement* dwar il-proġett propost. Is-seduta ġiet sospiża sabiex ikun hemm ikun jista' isir l-intervent mis-Sur Mallia.
- 6.3. Is-Sur Mallia spjega li l-iskop tal-applikazzjoni li saret mid-Dipartiment tas-Sajd u l-Akwakultura hija sabiex tinħloq zona fit-tramuntana ta' Malta, 5 kilometri 'il barra mill-kosta bil-għan li l-*fishfarms* tat-tonn ta' Azzopardi Fisheries ikunu jistgħu jiċċaqalqu minn fejn jinsabu bħalissa u joperaw minn go fiha. Inghatat attenzjoni sabiex iż-żona ma tidholx fuq dik użata għall-eżerċizzji tal-Armata u dik użata għall-bunkering. Għaldaqstant saret applikazzjoni mal-Awtorità tal-Ippjanar sabiex jiġi kkunsidrat il-post, filwaqt li jkun hemm permess ieħor li jinhareġ mill-Awtorità tar-Riżorsi u l-Ambjent dwar l-operat tal-*fishfarm*.
- 6.4. Ġie spjegat li attwalment Azzopardi Fisheries qed joperaw taħt permess temporanju sakemm tiġi determinata l-applikazzjoni li saret mid-Dipartiment tas-Sajd u Akwakultura. It-talba għandha tinvolvi tliet konsiderazzjonijiet ewlenin, ossija dik teknika, ambjentali, u soċjali. Fil-każ tal-aħħar tinvolvi aspetti bħalma huma t-turiżmu, is-sajd, eċċ. Għaldaqstant Adi Associates qed jagħmlu kuntatti ma' organizzazzjonijiet mhux governattivi, l-għaddasa u s-sajjieda.
- 6.5. Kien spjegat li l-International Commission for the Conservation of Atlantic Tunas (ICCAT) tirregola l-kwoti fuq is-sajd tat-tonn u fil-każ ta' Malta din attwalment hija 3,300 tunnellata. Il-Kunsillier J. Azzopardi staqsa dwar jekk tikbrix iż-żona mogħtija kemm il-darba tizdied il-kwota. Is-Sur Mallia qal li ż-żona nvoluta fl-applikazzjoni fiha 3 km tul u bi 1.5 km wisa' u għalhekk hija meqjusa bħala sostenibbli u tista' takkomoda zieda fil-kwota attwali u hija ntizża biex tippermetti operaturi oħra appart Azzopardi Fisheries. Is-Sur Mallia qal li d-daqs ta' din

iz-zona jista' jinbidel skont id-direzzjoni li tinghata mid-Dipartiment tas-Sajd u l-Akwakultura.

- 6.6. Saret il-mistoqsija dwar kif jista' jiġi affettwat qiegh-il baħar b'din it-tip ta' operazzjoni. Is-Sur Mallia wieġeb bejn stagun ta' tkabbir u ieħor ikun hemm żmien biżżejjed biex il-qiegh tal-baħar taht il-gaġeġ jirkupra bil-kurrenti li jkun hemm.
- 6.7. Meta komplet is-seduta kien hemm qbil li Adi Associates għandhom jgħaddu l-aktar konsiderazzjonijiet importanti li wiehed għandu jikkonsidra u l-Kunsill ikun jista' jikkummenta dwarhom.

7.1. Attivitajiet fl-okkażjoni tal-25 Anniversarju mit-twaqqif tal-Kunsill – Produzzjoni ta' Musical (A/5/3/Vol XIII)

- 7.2. Il-Kunsill ġie mgharraf li għaddejjin il-kuntatti dwar il-*musical* mal-kompożitur is-Sur Philip Vella u anke ġie stabbilit ix-xogħol li jrid isir, inkluż l-kantanti ewlenin u l-kor li jridu jieħdu sehem skont il-partijiet inklużi fil-lirika ta' Paul P. Borg – “Naħal tal-Imħabba” – dawn ser ikunu s-segwenti:
- Dario Bezzina (Prim kantant - Għarus)
 - Mary Ann Muscat (Mara anzjana)
 - Miriam Christine Borg (Mara ta' karnaġġjon ismar)
 - Annabelle Vella (Prim kantanta - Għarusa)
- 7.3. Flimkien magħhom ser ikun hemm kanzunetta kantanta minn Gaetano Sultana u kor magħmul minn diversi elementi Mellehin.
- 7.4. Ġie spjegat li l-produzzjoni tal-*musical*, minn naħa tal-kompożitur, tinvolti l-kitba ta' 38 kanzunetta u *rehearsals* liema xogħol ser ikun imqassam fuq medda ta' sitt xhur u huwa stmat li jiswiwa €3,450. Huwa kkalkulat li l-arranġamenti muzikali, l-editjar, *mixing* u ġabra tal-kanzunetti kollha fuq *compact disc* jinvolvu spiża ta' €3,000 oħra, li ukoll tkun mifruxa fuq medda ta' sitt xhur. Il-Kunsill ġie mgharraf li l-ispiza tal-kantanti ewlenin għadha mhux magħrufa, filwaqt li mhux mistenni li l-kantanti l-oħra jitolbu hlas għas-servizzi tagħhom.
- 7.5. Is-Sindku qal illi minħabba l-impenji li għandu wiehed mill-kantanti, id-dati meta jsiru rappreżentazzjonijiet tal-*musical* huma possibbli s-Sibt u l-Hadd, 8 u 9 ta' Diċembru 2018.
- 7.6. Is-Sur J. Buttigieg kompli jgħid li minħabba raġunijiet ta' ħin, l-lirika kif pprezentata mis-Sur Paul P. Borg kellha titqassar, iżda talab li għandu jinstab mezz kif it-test kollu jiġi ppubblikat fi ktieb. Is-Sindku ppropona li dan isir permezz tal-Hannieqa Kulturali.
- 7.7. Il-Kunsill ġie mgharraf ukoll li s-Società Filarmonica La Vittoria tixtieq tikkontribwixxi għall-dan l-avveniment permezz ta' wirja fis-sede tagħha u bil-kuncert annwali tagħha li huwa ppjanat għal nhar is-Sibt l-1 ta' Diċembru 2018, li normalment isir fil-lukanda Seabank. Is-Sur J. Buttigieg qal li l-membri tal-kumitat tas-soċjetà pproponew li dan ikun edizzjoni speċjali kemm-il darba jkun hemm kontribuzzjoni finanzjarja minn naħa tal-Kunsill.
- 7.8. Il-Kunsillier E. Bartolo qal li l-Kumitat Sezzjonali tal-Partit Nazzjonali qabel li jagħti l-kontribut tiegħu għal dan l-avveniment u ser ikun qed iressaq il-proposta tiegħu aktar 'il quddiem.
- 7.9. Il-Kunsill innota t-tagħrif mogħti u approva l-ispejjeż imsemmija fil-minuta 7.4. aktar 'il fuq.
- ### **8.1. Sejha għall-offerti dwar l-introduzzjoni ta' dwal dekorattivi fi Triq Dun Manwel Grima u Triq ir-Raħhala fil-Manikata (E/1/3/Vol IV)**
- 8.2. Is-Segretarju għarraf li s-sejha għalqet fil-31 ta' Mejju 2018 u kien hemm offerta wahda biss li saret minn Mica Med Ltd u tammonta għal €30,970 bil-VAT inkluża. Huwa talab li jinħatar ta' Kumitat ta' Evalwazzjoni.

8.3. Il-Kunsill qabel li l-Bord ta' Evalwazzjoni jkun kompost mis-Sindku J. Buttigieg u l-Kunsillieri A. Brincat Stellini u E. Bartolo, bhala membri. Kien hemm qbil li għandu jsir rapport tekniku mill-contract managers fuq id-dwal tat-toroq – Galea Curmi Engineering Consultants.

9.1. Sejha għall-offerti dwar il-kiri ta' vettura pickup double cab b'emissjonijiet baxxi (V/3)

9.2. Is-Segretarju għarraf li fuq parir tal-Kumitat tal-Evalwazzjoni, is-Sejha MLC 3/2018 giet ikkancellata, peress li hadd mill-offerenti ma lahaq il-kriterju dwar l-emissjonijiet stabbilit fil-Linji Gwida Nazzjonali tal-*Green Public Procurement*. Wara konsultazzjonijiet mal-Uffiċċju tal-GPP għe stabbilit li s-sejha għandha ssir mill-ġdid bir-rikwiżit li l-vettura tkun EURO V. Is-Sur C. Debono qal li s-sejha reġgħet inharġet fit-8 ta' Ġunju u ser taghlaq fit-13 ta' Lulju 2018.

9.3. Il-Kunsill innota l-azzjoni li ttiehdet.

10.1. Tismija ta' triq li tinsab bejn Triq il-Fortizza u Triq Salvu Camilleri (T/4/1/Vol III)

10.2. Il-Kunsillier J. Azzopardi ssuġġerixxa li t-triq tissemma "Triq it-Telekomunikazzjoni" minhabba li hemm l-exchange tat-telefon fil-qrib, jew "Triq id-Deru", peress li fil-qrib jeżistu toroq imsemmija għall-pjanti.

10.3. Is-Segretarju ppropona l-isem ta' "Triq il-Quċcata" peress li dik iż-żona f'Tas-Salib tinsab fl-ghola parti tal-Mellieħa.

10.4. Il-Kunsill iddeċieda li għandha ssir rakkomandazzjoni lill-Kumitat għat-Tismija tat-Toroq sabiex jingħata l-isem ta' "Triq id-Deru".

11.1. Nominazzjonijiet għall-Onorefiċenzi tal-Ġieħ u Rikonoxximent (A/5/3/1/Vol XVI)

11.2. Il-Kunsill għe mgharraf li kien hemm 21 nominazzjoni li tressqu minn hames proponenti differenti skont kif jidher hawn taħt:

Proponent	Nominat
Għaqda Mużikali Imperial	Damien Buhagiar
Societa` Filarmonica La Vittoria	Mro. Joe Vella
Mellieħa Sports Club	Alfred Vella Borg
Ċentru Laburista - Mellieħa	Michael Buttigieg
	John Sammut
	Għaqda tan-Nar Maria Bambina Mellieħa
	GħKNK - Mellieħa
	Adrian Buttigieg
Uffiċċju tal-Partit Nazzjonalista - Mellieħa	Joseph Vella (Intraprenditur)
	Mellieħa Athletic
	Joseph Fenech
	Dr Anna Borg
	Emmanuel Galea
Cutajar Robert	Ray (Zazu) Farrugia
	Għaqda tan-Nar Maria Bambina Mellieħa
	Philip Vella
	Mro Joseph Vella
	Noel Vella
	Familja Aquilina

	Gaetana Pace
	Ray (Zazu) Farrugia
	Maria Bartolo
Għaqda Kaċċaturi u Nassaba Konservazzjonisti - Mellieħa	Frans Borg

11.3. Is-Sindku ppropona li l-Bord ta' Rakkomandazzjoni jkun kompost kif ġej:

- Grazio Barbara – Chairman
- John Buttigieg – Sindku - Membru
- Hilary Fenech – Kunsillieri -Membru
- Margaret Cutajar - Membru
- Carmen Walls- Membru
- Carmel Debono – Segretarju Eżekuttiv

11.4. Il-Kunsill approva l-proposta tas-Sindku.

12.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

12.2. Ġiet imressqa *Purchase Request Form* datata 16 ta' Ġunju 2018.

12.3. Kien hemm qbil dwar il-hruġ tal-*purchase orders* kollha skont l-*items* elenkati fl-imsemmija skeda.

12.4. Tressqet skeda ta' pagamenti li saru permezz tal-*petty cash* bejn il-25 ta' Mejju u t-12 ta' Ġunju 2018.

12.5. Tressqet ukoll skeda ta' pagamenti li tkopri bejn is-27 ta' Mejju u l-15 ta' Ġunju 2018.

12.6. Il-Kunsill approva l-pagamenti kollha fit-tliet skedi msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku <https://localgovernment.gov.mt/en/lc/Mellieħa/Pages/Publications/Minutes.aspx>

AĠĠORNAMENT

Is-seduta spiċċat fl-10:20 pm u giet aġġornata għal nhar it-Tnejn 9 ta' Lulju 2018 fis-6.00 pm.



John Buttigieg
Sindku



Carmel Debono
Segretarju Eżekuttiv